



Kunsill
tal-Unjoni Ewropea

Brussell, 22 ta' Novembru 2023
(OR. en)

15630/23

ECOFIN 1207
UEM 368
SOC 800
EMPL 574
COMPET 1135
ENV 1328
EDUC 450
RECH 514
ENER 628
JAI 1510
GENDER 205
ANTIDISCRIM 191
JEUN 266
SAN 678

NOTA TA' TRAŻMISSJONI

minn:	Is-Segretarju Ġenerali tal-Kummissjoni Ewropea, iffirmata mis-Sa Martine DEPREZ, Direttur
data meta waslet:	21 ta' Novembru 2023
lil:	Is-Sa Thérèse BLANCHET, Segretarju Ġenerali tal-Kunsill tal-Unjoni Ewropea
Nru dok. Cion:	COM(2023) 903 final
Suġġett:	Rakkomandazzjoni għal RAKKOMANDAZZJONI TAL-KUNSILL dwar il-politika ekonomika taż-Żona tal-Euro

Id-delegazzjonijiet isibu meħmuż id-dokument COM(2023) 903 final.

Mehmuż: COM(2023) 903 final



IL-KUMMISSJONI
EWROPEA

Strasburgu, 21.11.2023
COM(2023) 903 final

Rakkomandazzjoni għal

RAKKOMANDAZZJONI TAL-KUNSILL

dwar il-politika ekonomika taż-Żona tal-Euro

{SWD(2023) 903 final}

RAKKOMANDAZZJONI TAL-KUNSILL

dwar il-politika ekonomika taż-Żona tal-Euro

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea, u b'mod partikolari l-Artikolu 136 flimkien mal-Artikolu 121(2) tiegħu,

Wara li kkunsidra r-Regolament tal-Kunsill (KE) Nru 1466/97 tas-7 ta' Lulju 1997 dwar it-tishih tas-sorveljanza ta' pożizzjonijiet ta' baġit u s-sorveljanza u l-koordinazzjoni ta' politika ekonomika¹, u b'mod partikolari l-Artikolu 5(2) tiegħu,

Wara li kkunsidra r-Regolament (UE) Nru 1176/2011 tal-Parlament Ewropew u tal-Kunsill tas-16 ta' Novembru 2011 dwar il-prevenzjoni u l-korrezzjoni tal-iżbilanċi makroekonomiċi², u b'mod partikolari l-Artikolu 6(1) tiegħu,

Wara li kkunsidra r-rakkomandazzjoni tal-Kummissjoni Ewropea,

Wara li kkunsidra l-konkluzjonijiet tal-Kunsill Ewropew,

Wara li kkunsidra l-opinjoni tal-Kumitat Ekonomiku u Finanzjarju,

Wara li kkunsidra l-opinjoni tal-Kumitat tal-Politika Ekonomika,

Billi:

- (1) L-ekonomija taż-Żona tal-Euro wriet reżiljenza fid-dawl tax-xokkijiet ekonomiċi kbar ta' dawn l-aħħar snin, iżda dan l-aħħar tilfet il-momentum. Wara l-irkupru mdaqqas fl-2021 u l-2022, it-tkabbir fiż-Żona tal-Euro huwa mistenni li jonqos għal 0,6 % fl-2023. Il-prezzijiet tal-konsumatur għoljin u li għadhom qed jiżdiedu b'rata mgħagġla għall-biċċa l-kbira tal-oġġetti u s-servizzi qed ikollhom impatt qawwi, minkejja t-tnaqqis fil-prezzijiet tal-enerġija, u d-domanda esterna mhijiex qed tipprovdi appoġġ qawwi. Sadanittant, ir-reazzjoni tal-politika monetarja għal inflazzjoni għolja qed tagħmel effett fuq l-ekonomija. Mil-lat pożittiv, is-suq tax-xogħol għadu b'saħħtu, bir-rata tal-qgħad f'livell baxx rekord, b'differenzi bejn l-Istati Membri u r-regjuni, u r-rati ta' parteċipazzjoni u impjieg f'livelli rekord, għalkemm qed jitfaċċaw sinjali ta' tnaqqis. Fl-2024, huwa mistenni rkupru gradwali fit-tkabbir, b'1,2 %, bis-saħħa tal-espansjoni kontinwa tal-impjiegi u ż-żieda fil-pagi reali, filwaqt li d-dizinflazzjoni tkompli. Il-prospettiva għadha mdawra b'incertezza u riskji għoljin, primarjament relatati mal-evoluzzjoni tal-gwerra ta' aggressjoni tar-Russja li għaddejja kontra l-Ukrajna u s-sitwazzjoni fil-Lvant Nofsani wara l-attakki terroristiċi brutali fuq l-Iżrael mill-Hamas, li jista' jkollhom impatt fuq is-swieq tal-enerġija. Barra minn hekk, l-impatt tal-politiki għall-ġlieda kontra l-inflazzjoni u l-effetti possibbli tagħhom fuq l-attività ekonomika jzidu mar-riskji madwar il-prospettiva. Il-bidliet strutturali marbuta b'mod partikolari mal-impatt li qed jintensifika tat-tibdil fil-klima, kif muri mill-kundizzjonijiet estremi tat-temp u n-

¹ ĠU L 209, 2.8.1997, p. 1, ELI: <http://data.europa.eu/eli/reg/1997/1466/oj>.

² ĠU L 306, 23.11.2011, p. 25, ELI: <http://data.europa.eu/eli/reg/2011/1176/oj>

nirien fil-foresti u l-gharghar bla precedent fis-sajf, huma wkoll ta' piż fuq il-perspettiva.

- (2) Wara l-quċċata li seħhet f'Ottubru 2022, l-inflazzjoni nominali fiż-Żona tal-Euro naqset, prinċipalment xprunata minn tnaqqis fil-prezzijiet tal-enerġija, iżda wkoll minn moderazzjoni gradwali fuq bażi wiesgħa fil-komponenti l-oħra. Madankollu, l-inflazzjoni tal-ikel u tas-servizzi għadha għolja, speċjalment għal daww l-aktar vulnerabbli, u l-pressjoni inflazzjonarja għadha sostanzjali f'għadd ta' Stati Membri. L-inflazzjoni mistennija tonqos għal 5,6 % fl-2023 u tkompli tonqos għal 3,2 % fl-2024, u b'hekk tibqa' oghla mill-mira tal-BĊE ta' 2 %. Il-proċess ta' diżinflazzjoni huwa megħjun mill-aktar zieda mgħagħla u bl-akbar rata tal-imgħax tal-BĊE mill-holqien tal-unjoni monetarja. Ir-rendimenti sovrani fiż-Żona tal-Euro ždiedu iżda l-firxiet baqgħu relattivament stabbli. Il-BĊE ripetutament esprima l-impenn tiegħu li jżomm ir-rati tal-imgħax għoljin sakemm ikun meħtiegħ biex inaqas l-inflazzjoni għall-mira u kkjarifika li t-triq futura tal-politika monetarja se tkompli ssegwi approċċ li jiddependi mid-*data*.
- (3) Ix-xokk fil-prezzijiet tal-enerġija xejjen il-kompetittività tal-ispejjeż fiż-Żona tal-Euro, b'mod partikolari għall-Istati Membri u l-industriji li jużaw l-enerġija b'mod aktar intensiv. Sa issa, l-impatt negattiv ta' spejjeż oghla ġie mmitigat minn movimenti fir-rati tal-kambju u minn miżuri temporanji meħuda mill-gvernijiet biex jappoġġaw lin-negozji u lill-unitajiet domestiċi vulnerabbli. Madankollu, l-ispiża għolja tal-enerġija, flimkien mad-differenzi fl-intensità enerġetika tal-ekonomiji tal-Istati Membri u fl-akkwist tal-enerġija tagħhom, ikkontribwew għal differenzi kbar fl-inflazzjoni fiż-Żona tal-Euro. Minkejja t-tnaqqis fil-prezzijiet tal-enerġija fl-2023, sa issa dawn id-differenzi naqsu biss parzjalment. Flimkien mat-tixrid fit-tkabbir tal-pagi matul l-aħħar sentejn, differenzi fit-tul fil-prezzijiet jistgħu jirriżultaw f'diskrepanzi dejjiema fil-kompetittività madwar l-Istati Membri taż-Żona tal-Euro u jikkontribwixxu għal żbilanċi makroekonomiċi li jistgħu jimminaw il-funzjonament taż-Żona tal-Euro. Fit-terminu medju, il-kapaċità taż-Żona tal-Euro u tal-Istati Membri li jsaħħu l-produttività tiddependi, parzjalment, fuq il-kapaċità li jsostnu l-innovazzjoni u l-investment. F'dak ir-rigward, prospetti ta' prezzijiet u spejjeż tal-enerġija li jistgħu jkunu oghla b'mod permanenti minn daww tas-shab kummerċjali, diskrepanza persistenti fit-tkabbir tal-produttività meta mqabbla mal-pari, u riskji dejjem akbar ta' frammentazzjoni ġeoekonomika jpoġġu lill-ekonomiji taż-Żona tal-Euro fi żvantagħġ.
- (4) L-ambjent makroekonomiku attwali kkaratterizzat minn incertezza persistenti, inflazzjoni għolja, u kompetittività compromessa taż-Żona tal-Euro, jitlob agenda politika ambizzjuża. F'terminu qasir, l-iżgurar tar-ritorn tal-inflazzjoni għall-mira tal-BĊE ta' 2 % jibqa' prijorità. Barra minn hekk, id-differenza persistenti fir-rati tal-inflazzjoni bejn l-Istati Membri tista' ssarra f'divergenzi fil-kompetittività. Il-politika fiskali għandha tikkontribwixxi għad-diżinflazzjoni, billi tkun differenzjata skont il-livelli tad-dejn u l-inflazzjoni speċifiċi għall-pajjiż. L-introjt reali naqas fl-2022, u wassal għal żviluppi fil-pagi biex jittaffa t-telf fil-kapaċità tal-akkwist, b'mod partikolari għal daww li jaqilgħu pagi baxxi. Fl-istess hin, l-effetti sekondarji fuq l-inflazzjoni u l-kompetittività jenħtiegħ li jiġu mmonitorjati mill-qrib mill-awtoritajiet pubbliċi u jitqiesu fil-formazzjoni tal-pagi. Barra minn hekk, il-limitazzjoni tar-riskji għall-istabbiltà makrofinanzjarja u l-impatt makroekonomiku ta' kundizzjonijiet finanzjarji aktar stretti jibqgħu kruċjali. Għall-gejjieni, iż-Żona tal-Euro trid tkompli trawwem tkabbir inklużiv u tippreserva l-kompetittività globali tagħha, filwaqt li tevita d-divergenzi madwar iż-Żona tal-Euro. F'dan ir-rigward, ir-

riforma u l-investimenti, inkluż biex titrawwem it-tranzizzjoni ekoloġika u diġitali u r-reżiljenza taż-Żona tal-Euro, huma strumentali. L-involvement f'waqt u effettiv tas-shab soċjali, u djalogo soċjali b'saħħtu huma kruċjali biex jappoġġaw it-tfassil tal-politika u sjieda wiesgħa li trawwem l-implimentazzjoni.

- (5) Wara espansjoni mdaqqsa relatata mal-kriżi fl-2020 sal-2022, il-pożizzjoni fiskali fiż-Żona tal-Euro hija mistennija li tkun restrittiva fl-2023 u fl-2024, li hija konsistenti mal-htieġa li jitnaqqas id-defiċit u d-dejn pubbliku u li jiġi evitat li jiżdiedu l-pressjonijiet inflazzjonarji, filwaqt li tibqa' aġli fid-dawl tal-inċertezza għolja. Bejn l-2020 u l-2022, il-pożizzjoni fiskali espansjonarja taż-Żona tal-Euro, li tammonta għal madwar 4 % tal-PDG, appoġġat l-ekonomija fid-dawl tal-kriżi tal-COVID-19 u ż-żieda qawwija fil-prezzijiet tal-enerġija wara l-aggressjoni Russa tal-Ukrajna. Fl-2023 u l-2024, il-pożizzjoni fiskali aggregata hija mistennija li ssir restrittiva, b'½ % tal-PDG fis-sentejn li huma, primarjament minhabba l-eliminazzjoni gradwali kważi kompleta tal-miżuri tal-enerġija relatati mal-kriżi. Il-pożizzjoni fiskali restrittiva mistennija fl-2023 u fl-2024 se tikkontribwixxi għar-restawr tal-buffers fiskali maż-żmien u b'hekk għat-titjib tas-sostenibbiltà tad-dejn pubbliku f'xi Stati Membri. Filwaqt li tiġi żgurata l-konformità mal-limiti għat-tkabbir nett fin-nefqa rrakkomandati mill-Kunsill, huwa importanti wkoll li l-pożizzjoni fiskali tiġi modulata sabiex jiġu evitati divergenzi dejjiema fl-inflazzjoni. Minbarra l-htieġa li tinzamm strateġija fiskali prudenti, l-investment pubbliku jehtieg li jinżamm u, fejn mehtieg jiżdied, biex jiġu appoġġati t-tkabbir fit-tul u t-tranzizzjoni ekoloġika u diġitali. Fl-2023 u l-2024, l-investment pubbliku huwa mistenni li jkompli jespandi fil-biċċa l-kbira tal-Istati Membri, b'appoġġ kontinwu tal-RRF u fondi oħra tal-UE. Il-finanzi pubbliċi jiffaċċjaw ukoll pressjoni li tirriżulta minn spejjeż għoljin relatati mat-tixjiħ, id-difiża, kif ukoll id-differenzjali tat-tkabbir tal-imghax inqas favorevoli. Bħala parti mir-rakkomandazzjonijiet speċifiċi għall-pajjiż, għadd ta' Stati Membri taż-Żona tal-Euro ġew rakkomandati jiehdu miżuri biex itejbu s-sostenibbiltà tas-sistemi tal-pensjonijiet u tal-kura tas-saħħa tagħhom u biex jadottaw riformi tat-taxxa. It-tweġġi ta' rieżamijiet tal-infiq bħala parti regolari mill-proċess baġitarju (pluriennali) annwali jgħin biex jittejbu l-effiċjenza u l-kwalità tal-infiq pubbliku. Tali rieżamijiet jehtieg li jkollhom kamp ta' applikazzjoni, mandat u metodoloġija ċari u l-eżiti tagħhom jenhtieg li jiġu kkomunikati b'mod ċar lill-pubbliku.
- (6) Il-proporzjon aggregat tad-dejn għall-PDG taż-Żona tal-Euro huwa mistenni li jonqos bi 2,8 punti percentwali kumulati matul l-2023-2024, u jilhaq id-89,7 % tal-PDG sa tmiem l-2024. It-tnaqqis huwa prinċipalment xprunat minn tkabbir nominali tal-PDG li jisboq ir-rata medja tal-imghax imħallsa fuq id-dejn pendenti. Madankollu, id-dejn għadu għoli f'diversi Stati Membri u r-rati tal-imghax oghla gradwalment se jikkontribwixxu għall-ispejjeż oghla tas-servizzi tad-dejn, u dan ipoġġi pressjoni fuq id-dinamika tad-dejn fuq terminu medju sa punt li jvarja skont il-livell tad-dejn, l-istruttura tal-maturità tiegħu u s-sehem tal-bonds marbuta mal-inflazzjoni. Il-proposta tal-Kummissjoni għal riforma tal-Qafas ta' Governanza Ekonomika³ għandha l-għan li tippromwovi aġġustamenti fiskali realistiki, sostnuti u gradwali ggwidati minn pjanijiet fuq terminu medju speċifiċi għall-pajjiż u li ssahħaħ it-tkabbir sostenibbli billi tincentiva r-riformi u l-investimenti rilevanti. Il-Kunsill huwa deċiż li jikkonkludi l-hidma fuq il-qafas ta' governanza ekonomika fl-2023. L-ilhuq rapidu ta' ftehim dwar il-qafas legali rivedut se jgħallqas il-ħażenja u prevedibbiltà

³

COM(2023) 240 final, COM(2023) 241 final u COM(2023) 242 final.

għall-politika fiskali fil-futur, filwaqt li jippromwovi s-sostenibbiltà tad-dejn u t-tkabbir ekonomiku fl-istess hin.

- (7) L-ispiza tal-miżuri ta' appoġġ ta' emergenza meħuda biex jittaffa l-impatt ekonomiku u soċjali taż-żieda fil-prezzijiet tal-enerġija żdied fl-2023 minkejja t-tnaqqis fil-prezzijiet tal-enerġija mill-ogħla livell tagħhom fl-2022. Il-Kummissjoni tistma li l-ispiza baġitarja netta ta' tali miżuri tammonta għal 1,0 % tal-PDG taż-Żona tal-Euro fl-2023, tnaqqis minn 1,3 % fl-2022. Minkejja l-parir ta' politika preċedenti u l-impenji tal-Istati Membri biex itejbu l-kwalità ta' tali miżuri ta' appoġġ, kważi nofs l-ispiza baġitarja relatata fl-2023 marret lejn miżuri ta' prezzijiet li mhumiex immirati lejn persuni u kumpaniji vulnerabbli. Il-biċċa l-kbira tal-miżuri issa huma mistennija li jitnehhew gradwalment matul l-2024, f'konformità mal-istabbilizzazzjoni mistennija fil-prezzijiet tal-enerġija; jekk dawn il-pjanijiet jimmaterjalizzaw se jkun hemm spiża baġitarja residwa ta' madwar 0,2 % tal-PDG fl-2024 għaž-Żona tal-Euro kollha kemm hi. Madankollu, jekk il-prezz tal-enerġija jerga' jiżdied għal livelli li jkunu jeħtieġu miżuri ta' appoġġ godda jew kontinwi, dawn il-miżuri jenħtieġ li jkunu mmirati lejn il-protezzjoni tal-unitajiet domestiċi u d-ditti vulnerabbli, bi prezz fiskalment affordabbli u jippreservaw l-inċentivi għall-iffrankar tal-enerġija. B'mod aktar ġenerali, u lil hinn mill-miżuri tal-enerġija relatati mal-kriżi, użu aktar b'saħħtu tat-tassazzjoni ambjentali, f'konformità mal-prinċipju ta' min inigġes iħallas, flimkien mat-tneħħija gradwali tas-sussidji għall-fjuwils fossili u sussidji oħra li jagħmlu ħsara lill-ambjent jistgħu jikkontribwixxu biex jiżdied l-ispazju fiskali għall-Istati Membri taż-Żona tal-Euro.
- (8) Is-sostenn ta' livell għoli biżżejjed ta' investment pubbliku ta' kwalità għolja jista' jgħin biex tingħata spinta lit-tkabbir potenzjali u jiġu appoġġati t-tranżizzjonijiet ekoloġiċi u diġitali. F'dan ir-rigward, implimentazzjoni shiha tar-riformi u l-investimenti taħt il-Facilità għall-Irkupru u r-Reżiljenza (Recovery and Resilience Facility, RRF) u tal-fondi tal-politika ta' koeżjoni hija prijorità. L-implimentazzjoni tal-pjanijiet nazzjonali għall-irkupru u r-reżiljenza miexxa sew, iżda l-progress ivarja bejn l-Istati Membri u l-implimentazzjoni jeħtieġ li tiżdied f'xi każijiet biex jitnaqqas id-dewmien akkumulat. Sa nofs Novembru, il-Kummissjoni rċeviet 34 talba għal pagament minn 19-il Stat Membru taż-Żona tal-Euro u żborżat ammont totali ta' EUR 162,1 biljun f'għotjiet u self. Dan jinqasam f'EUR 51,6 biljun imħallsa fi prefinanzjament u EUR 110,5 biljun żborżati wara li jkunu ntlahqu l-istadji importanti u l-miri. Il-pass tal-iżborż fl-2023 kien kemxejn aktar baxx milli mistenni, parzjalment minħabba li l-Istati Membri qed jiffukaw fuq ir-reviżjoni tal-pjanijiet għall-irkupru u r-reżiljenza tagħhom minħabba bidliet fl-allokazzjoni tal-għotjiet, talbiet godda għal self u l-introduzzjoni tal-kapitoli tar-REPowerEU⁴. Sa mill-bidu tal-pandemija tal-COVID-19, il-politika ta' koeżjoni, taħt il-Fond Ewropew għall-Iżvilupp Reġjonali, il-Fond ta' Koeżjoni, il-Fond Soċjali Ewropew u l-Inizjattiva favur l-Impjieġ taż-Żgħażaġh, żborżat kważi EUR 120 biljun lill-Istati Membri taż-Żona tal-Euro. Fil-kuntest tar-rieżami ta' nofs it-terminu tal-Politika ta' Koeżjoni, l-Istati Membri se jkollhom l-opportunità li jirrevedu l-programmi tal-politika ta' Koeżjoni u jallokaw fondi biex jindirizzaw il-htigijiet urġenti u l-isfidi emergenti. Iċ-ċiklu tas-Semestru Ewropew 2024 se jipprovdi orjentazzjonijiet għar-rieżami ta' nofs it-terminu u se jgħin biex jidderiegi finanzjament addizzjonali fid-dawl tal-kuntest

⁴

Ir-Regolament (UE) 2021/241 tal-Parlament Ewropew u tal-Kunsill tat-12 ta' Frar 2021 li jistabbilixxi l-Facilità għall-Irkupru u r-Reżiljenza (ĠU L 57, 18.2.2021, p. 17). ELI: <http://data.europa.eu/eli/reg/2021/241/oj>

soċjoekonomiku u l-isfidi fl-Istati Membri u fir-reġjuni, filwaqt li jippromwovi l-komplementarjetà mal-Faċilità għall-Irkupru u r-Reżiljenza u fondi oħra tal-UE.

- (9) Il-promozzjoni tal-investment privat, l-innovazzjoni u l-iżvilupp tal-hiliet hija kruċjali biex tissaħħah il-produttività u tissaħħah il-kompetittività taż-Żona tal-Euro, b'mod partikolari b'appoġġ għat-tranzizzjonijiet ekoloġiċi u diġitali. It-tnehhija tal-ostakli għall-investment, inkluż permezz ta' riformi li jissimplifikaw u jiddiġitalizzaw l-ippjanar, l-għoti ta' permessi u proċeduri amministrattivi oħra tgħin biex tingħata spinta lill-investment privat. Il-politika industrijali tista' tikkontribwixxi wkoll billi tappoġġa l-investment, tissalvagwardja l-kompetittività, u tevita riskji marbuta ma' dipendenza eċċessiva fuq għadd limitat ta' pajjiżi terzi għal teknoloġiji ewlenin, materja prima u inputs industrijali. Bħala parti mill-Pjan Industrijali tal-Patt Ekoloġiku tagħha, il-Kummissjoni Ewropea ressqet diversi inizjattivi biex issaħħah is-setturi strateġiċi, inkluż l-Att dwar l-Industrija b'Emissjonijiet Żero Netti⁵, l-Att dwar il-Materja Prima Kritika⁶ u l-Pjattaforma Teknoloġiji Strateġiċi għall-Ewropa (STEP)⁷. Il-Fond għall-Innovazzjoni u l-Fond għall-Modernizzazzjoni jipprovdu wkoll appoġġ finanzjarju għat-tranzizzjoni meħtieġa fis-settur privat. Barra minn hekk, permezz tal-adozzjoni tal-Qafas Temporanju ta' Kriżi u Tranzizzjoni⁸, il-Kummissjoni Ewropea ppermettiet lill-Istati Membri jużaw il-flessibbiltà prevista skont ir-regoli dwar l-ghajnuna mill-Istat biex jappoġġaw miżuri f'setturi li huma kruċjali għat-tranzizzjoni lejn ekonomija newtrali għall-klima. Filwaqt li l-Istati Membri taż-Żona tal-Euro hađu miżuri biex jappoġġaw is-setturi l-aktar esposti għall-kriżi tal-enerġija u biex jappoġġaw it-tranzizzjoni ekoloġika, tali miżuri generalment jiġu deċiżi fil-livell tal-pajjiż, li jinvolve riskju ta' distorsjoni tal-kundizzjonijiet ekwi fis-Suq Uniku. STEP huwa l-ewwel pass lejn l-indirizzar tal-htieġa akbar għal investimenti pubbliċi tal-UE f'teknoloġiji kritiċi bħal dawn, biex jiġu ingranati investimenti privati haġna akbar u jista' jgħin biex jiġu ssalvagwardjati l-koeżjoni u s-Suq Uniku. Huwa wkoll element importanti għall-ittestjar tal-fattibbiltà u t-tnejjija ta' interventi godda bħala pass lejn Fond għas-Sovranità Ewropew. Swieq kapitali b'saħħithom huma kruċjali għal ekonomija taż-Żona tal-Euro inklużiva, kompetittiva u reżiljenti. Unjoni tas-Swieq Kapitali aktar profonda tgħin biex timmobilizza l-finanzjament privat meħtieġ għat-tranzizzjonijiet ekoloġiċi u diġitali, tnaqqas il-frammentazzjoni u ttejjeb l-aċċess għall-finanzi. Fi Frar 2023, il-Kunsill Ewropew appella lill-Kunsill tal-UE u lill-Parlament Ewropew biex iħaffu l-implimentazzjoni tal-Pjan ta' Azzjoni tal-Unjoni tas-Swieq Kapitali billi javvanzaw u jiffinalizzaw il-hidma fuq il-proposti leġiżlattivi f'dan il-qasam. F'Mejju 2023 il-Grupp tal-Euro stabbilixxa l-għan li jintlaħaq ftehim sa Marzu 2024 dwar oqsma li l-Kummissjoni Ewropea għandha tikkunsidra biex tkompli tapprofondixxi l-Unjoni tas-Swieq Kapitali. Bħala parti mill-hidma fuq l-Unjoni Ekonomika u Monetarja, fl-2023 il-Kummissjoni ressqet proposta dwar qafas legali għal euro diġitali. Euro diġitali, li jikkomplementa l-flus kontanti tal-euro, jappoġġa d-diġitalizzazzjoni tal-ekonomija kif ukoll l-innovazzjoni fil-pagamenti bl-imnut filwaqt li jnaqqas il-frammentazzjoni tal-pagamenti madwar l-Unjoni. Jekk jinhareġ, l-euro diġitali jintroduci possibbiltà ġdida għall-użu ta' flus tal-bank ċentrali mingħajr riskju fis-servizzi ta' pagament Ewropej. Dan jiffaċilita wkoll il-

⁵ COM(2023) 161 final

⁶ COM(2023) 160 final

⁷ COM(2023) 335 final

⁸ ĠU C 101, 17.3.2023, p. 3-46,

pagamenti transfruntiera u jikkontribwixxi għat-tishih tar-rwol internazzjonali tal-euro kif ukoll l-awtonomija strategika miftuħa tal-Ewropa.

- (10) Minkejja impetu ta' tkabbir li qed jonqos, is-suq tax-xogħol jibqa' reżiljenti. L-impjiegi komplew jizdiedu fl-2023, flimkien mas-sighat tax-xogħol, fl-isfond ta' nuqqas ta' haddiema u hiliet kif ukoll tendenza akbar ta' hzin tal-haddiema mill-kumpaniji. Għalkemm il-prestazzjoni generalment tajba kienet mifruxa madwar l-Istati Membri, xi gruppi għadhom sottorappreżentati fis-suq tax-xogħol (nisa, żgħażaġh, persuni b'livell baxx ta' hiliet, persuni b'diżabilità). Il-politiki attivi tas-suq tax-xogħol (flimkien mal-provvista ta' edukazzjoni u kura bikrija tat-tfal ta' kwalità u affordabbli) għandhom rwol ewlieni fit-tishih tal-parteciċipazzjoni u fl-appoġġ tad-dispożizzjonijiet u l-akkwist tal-hiliet, b'impatt pożittiv fuq it-tkabbir potenzjali tal-output u l-kompetittività fit-tul. L-ikkomplementar tal-isfruttar tat-talenti fl-Unjoni, il-migrazzjoni legali ġestita minn pajjiżi terzi, l-iżgurar tar-rispett u l-infurzar tad-drittijiet tax-xogħol u dawk soċjali, jista' jgħin biex jiġu indirizzati n-nuqqasijiet ta' hiliet u haddiema. L-Istati Membri taż-Żona tal-Euro ħarġu 664 000 permess tax-xogħol għall-ewwel darba lil ċittadini ta' pajjiżi terzi għal skopijiet ta' impjiegi fl-2022, numru li kważi ttrippla fl-10 snin.
- (11) Il-pagi nominali żdiedu fl-2022 (+4,8 %) u matul l-ewwel xhur tal-2023, minhabba inflazzjoni għolja u swieq tax-xogħol stretti. Filwaqt li dan naqqas parzjalment it-telf fil-kapaċità tal-akkwist, it-tkabbir fil-pagi nominali ma żammx mal-inflazzjoni (-3,7 % għall-pagi reali fl-2022). It-tkabbir fil-pagi nominali x'aktarx li jkun b'saħħtu matul l-2023 u l-2024, filwaqt li l-pagi reali huma mistennija li jizdiedu b'mod moderat, u b'hekk tissaħħa id-domanda domestika. Fl-istess hin, it-tkabbir mistenni fil-pagi jista' jaffettwa l-prezzijiet tal-oġġetti b'komponent tax-xogħol domestiku b'saħħtu, bħas-servizzi, għalkemm l-impatt fuq il-prezzijiet jista' jittaffa jekk iż-żidiet tal-passat fil-profitti unitarji ma jiġux stralċjati. Pagi oghla jistgħu jaffettwaw ukoll il-kompetittività u divergenzi deġġiema madwar iż-Żona tal-Euro jistgħu, fost fatturi ohra, iwasslu għal żbilanċi makroekonomiċi. Il-ftehimiet dwar il-pagi għandhom għalhekk jirriflettu b'mod xieraq l-iżviluppi taż-Żona tal-Euro flimkien mad-dinamika nazzjonali.
- (12) Iż-żieda fl-ġholi tal-hajja, prinċipalment relatata mal-kriżi tal-enerġija u d-deterjorament assoċjat f'termini ta' kummerċ, kellha impatt negattiv fuq l-introjt reali kif ukoll implikazzjonijiet soċjali sinifikanti. Fl-2022, il-prezzijiet żdiedu bi 17,5 % għall-akkomodazzjoni, l-ilma, l-elettriku, il-gass u fjuwils ohra, b'10,5 % għall-ikel u għax-xorb mhux alkoħoliku u bi 11,2 % għat-trasport. L-unitajiet domestiċi b'introjt baxx soffrew minn aġġustamenti partikolarment kbar tal-ġholi tal-hajja. Aktar minn nofs l-Istati Membri taż-Żona tal-Euro raw żidiet fil-privazzjoni materjali u soċjali kif ukoll fil-faqar enerġetiku, minkejja l-iżviluppi nominali fil-pagi u l-mekkanizmi ta' appoġġ. F'diversi Stati Membri, iż-żidiet fl-ġholi tal-hajja affettwaw b'mod sproporzjonat lill-anzjani u lill-persuni li jgħixu f'żoni rurali.
- (13) Is-settur bankarju taż-Żona tal-Euro wera li huwa reżiljenti minkejja diversi episodji ta' taqlib akbar fis-suq. Is-settur bankarju taż-Żona tal-Euro issa huwa kapitalizzat sew u profittabbli, kif ikkonfermat mit-testijiet tal-istress fl-UE kollha tal-2023 imwettqa mill-Awtorità Bankarja Ewropea. Flimkien mal-issikkar tal-istandards monetarji u tas-self, il-flussi ta' kreditu lejn is-settur privat qed jonqsu b'mod sinifikanti. Għall-gejjieni, deterjorament qawwi fil-prospettiva makroekonomika, flimkien mar-rati tal-imghax li jibqgħu għoljin għal perjodu estiz ta' żmien, jistgħu jissarrfu fi kwalità tal-assi aktar dgħajfa. Fl-istess hin, is-settur tal-intermedjazzjoni finanzjarja mhux bankarja jista' jiffaċċja vulnerabbiltajiet. F'kuntest ta'

kundizzjonijiet ta' finanzjament aktar stretti, il-monitoraġġ f'waqtu tar-riskji, l-involvement proattiv mad-debituri u l-ġestjoni attiva tas-self improduttiv se jkunu importanti biex tinżamm il-kapaċità tas-settur finanzjarju li jiffinanzja l-ekonomija. Jistgħu jitfaċċaw riskji ohra għas-swieq finanzjarji. B'mod partikolari, primjums ta' riskju oghla u kundizzjonijiet ta' likwidità aktar stretti jistgħu jwasslu għal tnaqqis fil-prezzijiet tal-assi. L-aġġustament kontinwu fis-swieq tal-proprietà immobbli residenzjali u kummerċjali jeħtieġ ukoll li jiġi mmonitorjat mill-qrib. Iż-żieda fir-rati tas-self ipotekarju u d-deterjorament tal-kapaċità tas-servizzi tad-dejn jistgħu jwasslu għal korrezzjonijiet sostanzjali fil-prezzijiet tad-djar u jistgħu jixprunaw l-instabbiltà finanzjarja.

- (14) Id-dikjarazzjoni tas-Summit taż-Żona tal-Euro ta' Marzu 2023 tenniet l-impenji tal-Mexxejja taż-Żona tal-Euro biex titlesta l-Unjoni Bankarja. B'mod partikolari, ir-ratiffika tat-Trattat rivedut dwar il-Mekkanizmu Ewropew ta' Stabbiltà, li tippermetti l-introduzzjoni tal-garanzija ta' kontingenza komuni għall-Fond Uniku ta' Riżoluzzjoni tkompli ssahha ir-reżiljenza taż-Żona tal-Euro. F'dan l-isfond, f'April 2023, il-Kummissjoni ressqet proposta dwar ir-riforma tal-qafas tal-ġestjoni tal-kriżijiet bankarji u tal-assigurazzjoni tad-depożiti, bil-għan li l-awtoritajiet ikunu jistgħu jorganizzaw ħruġ ordnat mis-suq għal banek li qed ifallu ta' kwalunkwe daqs u mudell ta' negozju, inklużi atturi iżgħar.

JIRRAKKOMANDA li l-Istati Membri taż-Żona tal-Euro jieħdu azzjoni, individwalment, inkluż permezz tal-implimentazzjoni tal-Pjanijiet għall-Irkupru u r-Reżiljenza tagħhom, u kollettivament fil-Grupp tal-Euro fil-perjodu 2024-2025 biex:

1. Jadottaw politiki fiskali kkoordinati u prudenti biex iżommu d-dejn f'livelli prudenti jew ipogħu l-proporzjonijiet tad-dejn fuq perkors plawzibbli 'l isfel. Jiksbu pożizzjoni fiskali restrittiva ġenerali fiż-Żona tal-Euro u b'hekk jiffaċilitaw ir-ritorn f'waqtu tal-inflazzjoni għall-mira ta' 2 %, filwaqt li jibqgħu aġli fid-dawl tal-inċertezza għolja. Inaqqsu l-miżuri ta' appoġġ għall-enerġija relatati mal-kriżi mill-aktar fis possibbli u jużaw l-iffrankar li jirriżulta biex jitnaqqsu d-defiċits. Filwaqt li jiżguraw il-konformità mal-massimi tan-nefqa rrakkomandati mill-Kunsill, jimmodulaw il-pożizzjoni fiskali biex jevitaw divergenzi dejjiema fl-inflazzjoni. F'terminu medju, jiżviluppaw strateġiji fiskali biex tinkseb pożizzjoni fiskali prudenti fuq terminu medju u jsahħu s-sostenibbiltà tad-dejn fejn meħtieġ, permezz ta' konsolidazzjoni gradwali u sostenibbli, flimkien ma' investimenti u riformi pubbliċi ta' kwalità għolja. Meta meħtieġ, jinkludu f'dawn l-istrateġiji miżuri biex ikomplu jżidu l-effiċjenza u l-kwalità tal-infiq pubbliku u biex itejbu s-sostenibbiltà u l-adeġwatezza tas-sistemi tal-pensjonijiet u tal-kura tas-saħha.
2. Isostnu livell għoli ta' investiment pubbliku, biex jappoġġaw it-tranzizzjoni ekoloġika u diġitali, isahħu l-produttività u r-reżiljenza. Jaċċelleraw l-implimentazzjoni tal-Pjanijiet għall-Irkupru u r-Reżiljenza, inklużi l-kapitoli REPowerEU tagħhom. Jagħmlu użu shiħ mill-programmi tal-politika ta' koeżjoni u jiżguraw li r-rieżami ta' nofs it-terminu tagħhom iqis, fost l-ohrajn, l-isfidi identifikati fis-Semestru Ewropew u l-progress fl-implimentazzjoni tal-Pilastru Ewropew tad-Drittijiet Soċjali, mingħajr ma titnaqqas l-ambizzjoni ġenerali tagħhom.
3. F'konformità mal-prattiki nazzjonali u b'rispett għar-rwol tas-shab soċjali, jappoġġaw l-iżviluppi fil-paġi li jtaffu t-telf tal-kapaċità tal-akkwist, speċjalment għal dawk b'introjtu baxx, filwaqt li jqisu kif xieraq id-dinamika tal-kompetittività u jevitaw divergenzi dejjiema fiż-Żona tal-Euro. Jippromwovu t-titjib tal-ħiliet u t-

tahriġ mill-ġdid kif ukoll politiki attivi tas-suq tax-xogħol biex jindirizzaw in-nuqqas ta' haddiema u ta' hili u jżidu l-produttività. Jiehdu miżuri biex jiffaċilitaw il-migrazzjoni legali ġestita ta' haddiema ta' pajjiżi terzi f'nuqqas ta' okkupazzjonijiet, f'komplementarjetà shiha biex jiġu sfruttati t-talenti minn ġewwa l-UE. Jissalvagwardjaw u jsaħhu sistemi ta' protezzjoni u inkluzjoni soċjali adegwati u sostenibbli. Jiżguraw l-involvement effettiv tas-shab soċjali fit-tfassil tal-politika u jsaħhu d-djalogu soċjali.

4. Jneħhu l-ostakli għall-investment biex jitnaqqas id-distakk prevalenti fl-investment għat-tranzizzjonijiet ekoloġiċi u diġitali. Itejbu l-aċċess għall-finanzi, b'mod partikolari għall-kumpaniji innovattivi u l-SMEs, permezz ta' aktar progress lejn l-Unjoni tas-Swieq Kapitali. Jiżguraw li l-appoġġ pubbliku għas-setturi strateġiċi rilevanti jkun immirat, mingħajr ebda distorsjoni tal-kundizzjonijiet ekwi fis-Suq Uniku u bil-ħsieb li tissaħħaħ il-kompetittività taż-Żona tal-Euro u l-awtonomija strateġika miftuħa. Ikomplu jsaħhu r-rwol internazzjonali tal-euro u jsir aktar progress fil-hidma dwar l-euro diġitali.
5. Jimmonitorjaw ir-riskji marbuta ma' kundizzjonijiet finanzjarji aktar stretti, b'mod partikolari dawk relatati mal-kwalità tal-assi u mal-korrezzjonijiet potenzjali fil-prezzijiet tal-assi, inkluż fis-swieq tal-proprjetà immobbli. Jimmonitorjaw l-iżviluppi fl-intermedjazzjoni finanzjarja mhux bankarja biex jipprevjenu l-akkumulazzjoni ta' riskju sistemiku u effetti konsegwenzjali negattivi għall-ekonomija. Ilestu l-Unjoni Bankarja billi titkompla l-hidma fuq l-elementi kollha, inkluż fuq Skema Ewropea ta' Assigurazzjoni tad-Depożiti.

Magħmul fi Strasburgu,

*Għall-Kunsill
Il-President*